

శ్రీ వేంకటేశాయనమః,  
శ్రీ వేంకటేశ్వర స్తోత్రము.

శ్లోకములు.

సరోజపత్రలోచనం సుసాధులోకపావనం ।  
 చరాచరాత్మక ప్రపంచ సాక్షిభూతమవ్యయం ।  
 పురారిపద్మజామరేంద్ర పూజితాంఘ్రిపంకజం ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 పురాణపూరుషం సమస్త పుణ్యకర్తృరక్షణం ।  
 మురాసురాదిదానవేంద్ర మూర్ఖదర్పభంజనమ్ ।  
 ధరాధరోద్ధరింప్రశాంత తాపసాత్మవీక్షణం ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 శరాసనాదిశస్త్రబృంద సాధనంశుభాకరం ।  
 ఖరాఖ్యరాక్షసేంద్రగర్వ కాననోగ్రపావకమ్ ।  
 నరాధినాథవందితం నగాత్మజాత్మసన్నతమ్ ।  
 స్తరామి వేంకటేశ్వరంచ సాగరాత్మజేశ్వరమ్ ॥  
 సురారిశౌర్యనిగ్రహం సుపర్వరాట్పరిగ్రహం ।  
 పరాత్పరం ముసింద్రచంద్ర భావగమ్యవిగ్రహమ్ ।  
 ధరామరాఘశోషణం సుధాతరంగభూషణం ।  
 స్తరామి వేంకటేశ్వరంచ సాగరాత్మజేశ్వరమ్ ॥

శ్రీ

శ్రీ వరాహ వేంకటేశాయనమః.

|| శ్రీ లక్ష్మీపతయేనమః.

శ్రీ వరాహ వేంకటేశ్వర మాహా త్యము.

శ్లో॥ శ్రీ కల్యాణగుణోల్లాసం చిద్విలాసం మహేశ్వరసం ।  
శేషాద్రిమస్తకావాసం శ్రీనివాసం భజామహే ॥

శ్లో॥ వారాహవేషం భూలోలం లక్ష్మీమోహనవిగ్రహం ।  
వేదాంతగోచరందేవం వేంకటేశం భజామహే ॥

ప్రస్తావన.

సిద్ధజన సేవితంబైన నైమిశారణ్యమందు \* సత్రయా  
గంబుఁజేయుచు గౌతమ జాబాలి కస్యసాంగీరస శ్రీవత్స కాత్స  
మైత్రేయ పులహ కణ్వ గార్గ్యేయ మృకందు భరద్వాజ కౌశిక  
దేవల క్రతు పులస్త్యాది సన్తునులందఱు సకల పురాణ కథాశ్ర  
వణ కుతూహలాయత చిత్తులై యొకనా డుపఃకాలంబునలేచి

\* సత్రయాగము సహస్రవర్షంబుల యాగము, 13 మొదలు 100  
దినములవఱకు జరుగు నొక యజ్ఞమునకు నీపేరు కలదు.

స్నాన జప హోమాధ్యయ నానుష్ఠానంబులచీర్చకొని నుఖా  
 పీనులైయుండి పౌరాణికోత్తముండైన నూతనమహాముని నవ  
 బోకించి ధాత్రియందుగల 108 \* తిరుపతులలోని † యెని  
 మిది స్వయంవ్యక్తంబులందు కడువిశేషించినదై విహికాము  
 ద్విక ఫల సకలసిద్ధి ప్రదంబైన ‡ శ్రీ వేంకటాచల మాహాత్మ్య  
 మును జెప్పమని ప్రార్థింప నూతనమహాముని యిట్లానతిచ్చెను.

## జ గ దు త్ప త్తి మ హి మ.

శ్రీయఃపతియై, అక్షయ బ్రహ్మనంద నిలయుండై, సకల  
 జగదాధారుండై, క్షీరాబ్ధిశయనుండై యున్న పరాత్పరుడు  
 సంకల్పమాత్రముచేత తన నాభికమలంబునందుండి చతురా  
 న్ముని జన్మింపఁజేయ నలువ స్థావర జంగమాత్మకమగు నశేష  
 భూత ప్రపంచంబుల సృజించెను. ఇట్లుండ బ్రహ్మయొక్క

\* తిరుపతి యనునది ద్రావిడనామము. తిరుపతి యనగా లక్ష్మీపతి  
 లేక లక్ష్మీకుండైన శ్రీ వేంకటేశ్వరుని శీత్రమని యర్థము.

† శ్రీరుంగ, శ్రీమష్ట, తోతాద్రి సాలగ్రామ, నైమిశ, బదరికాశ్రము  
 కాంభీపుర, వేంకటాచలంబుల కష్టస్వయం వ్యక్తంబులని పేరు. స్వయం  
 వ్యక్తంబులనగా తమంతట తామే యుత్పన్నమైన దేవస్థలంబులని యర్థము.

‡ “ సర్వపాపానివేంప్రాచుః కటస్తద్దానా ఉచ్యతే” అన్నట్లు సర్వ  
 పాపములను హరించును గాన వేంకటాచలమని ప్రసిద్ధిగల్గెను.

పగలు కాలమైన \* 4,32,000,000 సంవత్సరములు (సన్నాటమువై రెండుకోట్ల సంవత్సరములు) విశ్వంబును జగద్రక్షకుండైన శ్రీమన్నారాయణుండు పాలించుచుండెను. తన పగలు కాలము ముగిసినంత పద్మజుండు నిద్రపోగ † ప్రళయము సంప్రాప్తమయ్యెను. కాబట్టి భానుడతి యుగ్రముగాఁగ్రహరాళిని ప్రభలఁజేయ స్థావర జంగమ చయములడంగెను. మేఘంబులును దీర్ఘకాలంబుగా నమితమైన కుంభవర్షంబులఁ గురియించ జలము వెల్లువలుబార నానీటిబరువున కోపక భూమి మహాదధిలోనికి గ్రుంకెను. అంత ‡ హిరణ్యాక్షుండు వసుదను రసాతలంబునకుఁ గొనిపోయి బహుకాలమందు క్రిడించుచుండెను.

\* జగతి అయిన బ్రహ్మ ఆయువు, బ్రహ్మ ఆయువు 100 బ్రహ్మ సంవత్సరములు. ఒక బ్రహ్మ సంవత్సరమునకు 360 బ్రహ్మ దినంబులు, బ్రహ్మయొక్క ఒక్క పగలే ఒక కల్పము. కల్పమునకు 12,000,000 కోటి యిటువది లక్షల దేవసంవత్సరములు, ఒక దేవసంవత్సరమునకు 360 మానుష్య సంవత్సరములుగాన 360 × 12,000,000 = బ్రహ్మపగలు కాలమునకు 4,32,000,000 మానుష్య సంవత్సరములు.

† బ్రహ్మ దిన ప్రళయము, మహాప్రళయముకాదు.

‡ బంగారు కన్నులుగలవాఁడు, హిరణ్యకశిపుని సోదరుఁడు.

## శ్రీవరాహ యవతార మహిమ.

ఇట్లుండ బ్రహ్మ రాత్రికాలమైన 4,820,000,000 నన్నూ టమువైచెందుకోట్ల సంవత్సరములు జరిగిన తర్వాత సర్వ జగన్నియామకుడైన శ్రీ మహావిష్ణువు మఱల సృష్టి సేయింపఁ దలంచి \* శ్రీ శ్వేతవరాహ రూపమును పరిగ్రహించి మహా జలధిలోనికిఁ జొరఁబడి భూమినిఁ బైకెత్తఁబూనెను. అత్తఱి పిరణ్యాటుఁడు కోపాద్రేకుండై యడ్డంబువచ్చి యుద్ధంబుసేయ సర్వశక్తి యుత్తుండైన శ్రీ వరాహమూర్తి ఆ రక్కసుని నిజ దంష్ట్రాగ్రంబున వ్రయ్యలుసేసి చంపి భూమినిఁబైకెత్తెచ్చి పూర్వ ప్రకారము కుదురుగానిల్చి బ్రహ్మనుమేల్కొల్చి పునః సృష్టిజేయుమని యాజ్ఞాపించెను. అప్పుడు దేవతలందఱు శ్రీ వరాహ మూర్తికి దండప్రణామంబు లాచరించి, భేరి మృదంగాది వాద్యముల మొరయించి, పుష్పవానల గుఱియించి వెక్కువిధంబుల వినుతించిరి. పిమ్మట శ్రీవరాహమూర్తి వైనతేయుని వైకుంఠము లోనున్న క్రీడాచలంబును దెమ్మని బంపి తాను గౌతమీనదికి దక్షిణంబున నిలువది యోజనములు దూరముగానున్న తూర్పు

---

\* జగత్ సృష్టికి వెనుక 8,640,000,000 అనగా ఎనమన్నూట యఱువ దినాల్గు కోట్ల సంవత్సరములైన తర్వాత శ్రీ వరాహస్వామి యవతరించిరి.

సముద్రమునకు నైదు యోజనంబులు పశ్చిమమున \* నువర్ణముఖరినదికి యుత్తరముగనున్న శ్రీ వేంకటాచలంబున వేంచేసి యుండెను.

## గరుత్మంతుఁడు భూలోకమునకు క్రీడాద్రునిఁ దెచ్చుట.

ఇట్లుండ ఖగేంద్రుఁడు వైకుంఠమునకుఁజని మహాలక్ష్మితో హరి యాజ్ఞను నివేదించ, జగజ్జనని యొక కళతో క్రీడాద్రునిఁ నధిరోపించెను. అంత గరుత్మంతుఁడు వెగిర నావర్వత రత్నమును బెకలించి భూలోకమునకుఁదెచ్చి శ్రీవరాహస్వామి చూపిన దివ్యస్థలంబున నిల్పెను. అప్పుడు భగవంతుఁడా వర్వతంబెక్కి యందున్న పుష్కరిణికి పశ్చిమ తటంబున వేంచేసియుండ బ్రహ్మరుద్రేంద్రాదులువచ్చి యా వరాహస్వామికి నమ్రులై ప్రణామంబులు సేసి, బహుప్రకారంబుల ప్రస్తుతించి జయజయ శబ్దంబులు సేయుచు ముకుళిత కరకమలులై నిలచియుండిరి. అంతట లోకరక్షకుఁడు నిరతిశయ కృపాభరితుడై సౌమ్యరూపముతో భానుకోటి ప్రభాభాసమైన

\* బంగారు ముఖముగలది. స్వర్ణగరులైన శేషవర్వతములఁబ్రక్కఁగ పొందుటచే దీనికి పేరు కలిగినది.

మాయానిగూడ విమానమందు వేంచేసి దేవకోటులకు దరిసెన  
మిచ్చి పిమ్మట నా విమానముతో సంతర్థానుడయ్యెను.

**బ్రహ్మాండ్రాదులు మహావిష్ణువును వెదకుట.**

ససకాదియోగుల శాపవశముచేత జయవిజయులు, కన  
కలోచన హేమకసిపులను వేర వైత్యులై పుట్టి సాధుబాధల  
నొసర్ప శ్రీమహావిష్ణువు శ్రీ శ్వేతవరాహమూర్తియై హిరణ్య  
మునిన్ని, నృసింహమూర్తియై హిరణ్యకసిపునిన్ని దృంచ కొం  
తకాలమునకు మఱిల వారు రావణ కుంభకర్ణులై పుట్టి సాధుజ  
నుల బాధించ దేవర్షులెల్లరును దుగ్ధవారిధికిగి రావణుని బాధ  
లడప్పించుమని ప్రార్థింపగా విష్ణుదూత యొకడు వారలం  
జూచి భగవంతుడచ్చట లేడనియు, భూమండలమునందొక  
పర్వతాగ్రమునందున్నాడనియు బల్కెను. అంత వారు  
మరలివచ్చుచు నారదభగవానుల సంధించి వారితో నిజవృ  
త్తాంతములఁ జెప్ప, నారదులు వారల నందఱినిఁ దోడ్కొని  
బ్రహ్మకడకువచ్చి కలరూపెల్ల నెఱింగించెను. బ్రహ్మ వారలను  
దేవేంద్రాదులను దోడ్కొని వేంకటాద్రికి వచ్చి శ్రీస్వామి  
పుష్కరిణిలో గ్రుంకుచు ఫల పుష్పములఁగొని కమలనాభుని  
పూజించుచు భగవంతుని దరిసెనమునకు \* వేచియుండెను.

\* ఆ కాలమునందు దశరథమహారాజు పుత్రార్థియై శ్రీస్వామి పుష్క  
రిణి తటంబున తపము సేయుచుండెను.

ఇట్లుండ కొంతకాలమునకు భగవంతుడు వారలకు \* ప్రసన్నుండై వారి మొఱల నాలకించి తన చక్రాయుధమును బంపి రాక్షసుల సంహరించి మనుష్యకోటుల సుద్ధరించెను. తర్వాత బ్రహ్మ సంతసిల్లి సకల దేవగణంబులతోఁగూడి వేంకటాద్రిలో భగవంతునికి తొమ్మిది దివసంబులు † మహోత్సవములు జరిపించెను.

## శ్రీ వేంకటవిభుండు వైకుంఠమున కరుగుట.

ఇట్లుండగాఁ గొంతకాలమునకు భగవంతుడు వైకుంఠపురమును దలంచి యచ్చటి నిత్యముక్తులనుజూడఁగోరి శేషాద్రి నేలుమని శ్రీ వరాహమూర్తికి యొప్పగించి శ్రీ భూసీశాసమేతుండై మాయానిగూడ విమానమెక్కి వైకుంఠమునకేగి యందుండు నిత్యముక్తులఁజూచి యాదరించి యప్రాకృతమణిమయాంతః పురంబున శేషతల్పంబునందు వసించుచుం

---

\* బ్రహ్మాండ్రాదులకు శ్రీమన్నారాయణుండు ప్రసన్నుండైనప్పుడు శివుడేగి నులించి తానున్న శేషాద్రియందుండెదనని ప్రార్థింప చక్రపాణి సంతసిల్లి ఈశ్వరుని కొండకింద నుండుమని నియమించె గావున నా యుహాకాంతుడు కపిల తీర్థపుట్టంబున వేంచేసి శ్రీ కపిలేశ్వరమూర్తియై ప్రకాశించుచున్నాడు.

† దీనికి బ్రహ్మోత్సవములని పేరు.



చెను. తదనంతరము శ్రీ వరాహమూర్తి విశ్వకర్మ నిర్మితమైన  
పురంబు సంతర్ధానం బొసరించి శేషాద్రియందు విహరించుచు  
\* పృషభాసురునితో యుద్ధంబుసేయ వేడలెను. ఇట్లు కొన్ని  
యబ్దంబులు జరిగినవెనుక నారదభగవాను లొక్కనాడు వేంక  
టాద్రికివచ్చి చూచి హరి యందులేడని యెఱింగి క్రమ్మట సత్య  
లోకంబుజేరి బ్రహ్మతో హరిలేని వృత్తాంతమును చెల్పెను.  
అటువై విరించి నారదులఁజూచి భూలోకమున శేషాచలము  
సందు భగవంతుఁడందు కాలమున ప్రజలు సాత్వికులై మిక్కిలి  
పుణ్యాత్ములైయుండిరి. మఱియు సేగావించిన రథోత్సవము శ్రీ  
వరాహమూర్తికి మాత్రము జరిపించఁజాలదుగాన మఱల శ్రీని  
వాసుఁడు శేషాచలంబు వేగమ చేరుపాయము నీవు గావింపుమ  
ని చెప్పి వేంకటాద్రివై వసుదేవ దశరథ తేజముల నొకతింత్రిచీ  
వృక్షముగను, దేవకీ కౌసల్య కళల నొక వల్లికముగను దీర్చి  
యుంచెను.

## భృగు త్రిమూర్తులఁ బరీక్షించుట.

ఇట్లుండ నారదభగవానులు క్రమ్రర బయలుదేరి జాన్తా  
వీతరమును జేరి యచ్చట క్రతువులఁజేయుచున్న కస్యపాది

---

\* శ్రీ వరాహమూర్తి తుంబురుకొనవద్ద పృషభాసురుని సహరించెను.  
ఈకారణమువలన వేంకటాద్రికాకాలంబున పృషభాద్రియనియఁదేరు కలదు.

ముసీంద్రుల వీక్షించి మీరు సర్వేడి యజ్ఞ ఫలభోక్తయైన దేవుఁ  
డెవఁడని ప్రశ్నించ వారు సందియమునొంది యూరకుండిరి.  
అటువై నారదులు ముమ్మూర్తులలో మోక్షప్రదుఁడైన దేవుఁ  
డెవఁడో విచారించి వానికి మీ యజ్ఞఫలంబుల సమర్పించి సంత  
సింపుఁడని జెప్పి పరమాత్మ ధ్యానుండై వెడలిపోయెను. తర్వాత  
కస్యపాది మహర్షులు త్రిమూర్తులయందు ముక్తిప్రదుఁడైనమూ  
ర్తిని విచారించుకొని రమ్మని భృగు ముసీంద్రుని సంపగ నమ్ముని  
సత్యకైలాస లోకంబులకేగి బ్రహ్మరుద్రులు \* సత్యగుణ ప్రధా  
నులుగారని యెఱింగి వెనుక వైకుంఠమునకుఁబోయి శేషత  
ల్పంబునందు రమాసమేతుండై శయనించియున్న నారాయణుని  
వక్షంబునందు నిజవదంబైతి తన్నెను.

---

\* భృగు తొలుదొల్ల సత్యలోకముచేరి తపోజన పరివృతుండై కొలు  
వున్న బ్రహ్మసభలో ననుమతి లేక నాననారూఢుండు కాఁగా బ్రహ్మ శోప  
ముచే మాటలాడకుండెఁ గాన సతేఁడు రజోగుణ స్వరూపుఁడనియు, తర్వాత  
కైలాసంబునకుఁ జని పార్వతీ సమేతుండై క్రిడించుచున్న శివునియెదుట  
బోయి నిలువ పార్వతి లజ్జించఁ జూచి శివుఁడు క్రోధోద్రేక రక్తాంకుండై  
మాటలాడకుండెఁగాన శివుఁడు తమోగుణ స్వరూపుఁడనియు, కాఁబట్టి రాజన  
తామస స్వరూపులు మోక్షప్రదులు గారనియు నిశ్చయించెను.

అప్పుడు మహావిష్ణువు దిగ్గునలేచి యమ్మనీశ్వరుని \*  
 పాదమున కెంత నొప్పి కలిగెనోయని వానిని బహువిధముల  
 నాదరింపగా భృగు శ్రీహరియొక్క సత్వగుణమునకుఁ గడు  
 యచ్చెరువొందుచు త్రిమూర్తులందు శ్రీ మహావిష్ణువే † మోక్ష  
 ప్రదుండని తీర్మానించి కశ్యపాదులయొద్దకేగి జరిగిన వృత్తాంత  
 ములఁజెప్ప వారందఱు యజ్ఞఫలంబును శ్రీ మహావిష్ణువున కర్పి  
 తంబుసేసి శ్రీమన్నారాయణభ్యాన పరాయణులైయుండిరి.

## శ్రీ పద్మాదేవి హరివై యలుగుట.

అట్లు భృగు హరివక్షమునఁ దన్నిపోగా తద్వక్షంబు  
 నందలరుచుండు లక్ష్మీదేవి దుష్టకార్యమునుజేసిన భృగువర్యుని  
 శిక్షింపక నాదరించినందుకు హరివైఁగోపించుకొని యిక వైకుం

\* భృగు భగవంతుని వక్షంబునఁదన్నినందువలన పాదమునందున్న  
 నేత్రమును గోలుపోయెను.

† భక్తజనులెంత పాపములఁజేసినను మన్నించి రక్షించఁదగిన దేవుఁడే  
 మోక్షప్రదుండౌను. పరిపూర్ణ సత్వగుణ స్వరూపుండు కానిచో మన్నిం  
 చఁదగ కారుణ్యము, శాంతముండదు. శ్రీ మహావిష్ణువు నిరతిశయ కృపాని  
 ధిగావున తన వక్షమందు తన్నిన భృగుమహామునియొక్క హారకార్యమును  
 నేరముగా భావించక దయతో రక్షించెను. కాఁబట్టి యనమానకారుణ్యము  
 గల శ్రీమన్నారాయణుడే మోక్షప్రదుండు.

తమునందుండ నొల్లననియు, నెచ్చటికైన నేగి శ్రీనివాసుని  
 పాదపద్మముల ధ్యానించుచు నుండెదననియుఁ జెప్పెను. అంత  
 కోపముచే గదరుచున్న లక్ష్మీదేవినిజూచి కమలాక్షుడు ఓ  
 యింతీ ! భృగుమహాముని దన్నుటచే చాల శుభకరమయ్యెను.  
 అందుకు కోపగింపకుమ నెను. మఱల లక్ష్మీదేవి, పురుషోత్తమా  
 ఆత్మల కాత్మవై, విశ్వేశ్వరుడవైయున్న నిన్ను పూజించక  
 మూర్ఖముగాఁదన్నిన యామునిని శిక్షించక సన్తానించితివిగదా  
 యనెను. శ్రీహరి యందుకు ఓ కమలనయనా ! భృగు నీకు  
 మనుమఁడు, బిడ్డ బిడ్డైనవాఁడు, పిన్నవాఁడుగావున వాని  
 యందు కూర్చిదలంపకఁ గొట్టనగునే, జీవకోటులును గుఱిని  
 ముంచుకొనిన నేనిట్టిదోషంబుల నైరింపకున్న వేరెవ్వరు నైరిం  
 తురనెను. అట్లుపై లక్ష్మీదేవి కేశవా ! నేనెంతమాత్రమిక నీ  
 చోటనుండను. నేవనియించెడిచోటఁదన్నిన మునిని మన్నిం  
 చితివి వాఁడు నీశాంతమునుజూచి నీవు భయపడితివని చులు  
 కఁదనంబుగఁబలుకఁడే ! కావున చులుకదనంబుగఁజూచి \* గొల్ల  
 వాఁడెవఁడైనను నిన్నుగొట్టగలఁడు, భరణివాసులు నవ్వుచు

\* చోళరాజయొక్క పసులకాపరి భగనంతుని గొడ్డలితోఁగొట్టెను.

నీవై \* తాలు రువ్వంగలరు, † మ్లేచ్చులు నిను సడ్డసేయక నీ  
గుణమాక్రమించగలరు. మఱియు నాకు నీవెడబాపుగల్పించిన  
బ్రాహ్మణ వంశజులు బిక్షకులై తాము దారపుత్రాదులఁ  
బోపించుదురు, నిత్యకర్మలఁ గొన్నిటిని వదలి నీచుల నాశ్ర  
యింపుదురు, పేదలై గ్రాసంబునకు విద్యలమ్ముచు జీవించుదు  
రని శాపబిచ్చి క్రమఱవెడలి భూలోకమునందు శ్రీ వేంకటా  
చలమునకు పశ్చిమముగానున్న, ‡ కొల్లూపురముచేరెను.

\* ఆకాశరాజు సుతయైన పద్మావతి తన చెలికత్తెలచే హరివై తాలు  
రుప్పించెను.

† తుమ్మ ప్రభువులు ద్రవ్యాపేక్షచే శ్రీ వేంకటాచలము నాక్రమింప  
ప్రయత్నించిరి. మఱియు మతద్వేషముచేత క్షేత్రమును బాడునయ నెత్తిం  
చిరి. ఢిల్లీ చక్రవర్తియైన జహంగీరునకు భగవంతుడు ప్రసన్నుండైన చరిత్ర  
మును శ్రీ వేంకటేశ్వర భక్తవిజయములొని రెండవభాగమున గానవచ్చును.

‡ కొల్లయనగా విశేషము. నడుమ బయలును, నాల్గువక్కులఁ గట్టడ  
ములునుగల యింటికి కొల్లారు లేక కొల్లారమనిపేరు. సుమారు యిన్నూరు  
మైళ్లదూరములో కొల్లూపురియన్నది, నేటికిని యచ్చట శ్రీ మహాలక్ష్మీయాల  
యము ప్రశస్తముగానున్నది.

## మఱల భగవంతుఁడు వేంకటాద్రిజేరుట.

అట్లువై భగవంతుఁడు లక్ష్మీదేవియొక్క యెడబాపున కోర్వక  
తానును భూలోకమునకు వచ్చి వేంకటాచలమున శ్రీ వరాహ  
స్వామి సన్నిధికిని, శ్రీస్వామి పుష్కరిణికిని దక్షిణంబున బ్రహ్మచే  
నిర్మితంబైయున్న వల్లీకములోనికి ప్రవేశించెను.

శ్లో॥ ఆదాకృతయుగే జమ్బూద్వీపే భారతవర్షకే ।

గంగాయాదక్షిణేభాగే యోజనానాంశతద్వయే ॥

పంచయోజనమాత్రేతు పూర్వామ్బాభేస్తుపశ్చిమే ।

మాసేభాద్రపదే విష్ణుతిథౌ విష్ణుసమన్వితే ॥

సిద్ధయోగే ధోమవారే గిరౌనారాయణాహ్వయే !

స్వామీ పుష్కరిణితీరే పశ్చిమేభూత్యపశ్చిమే ॥

బృందారకాణాంబుందైస్తు ప్రార్థితోలోకరక్షకః ।

ఆవిర్భూతభగవాన్ శ్రీనివాసఃపరఃపుమాన్ ॥

అట్లు సర్వేశ్వరుఁడైన వేంకటేశ్వరుఁ డర్చవిర్భూత  
ముతో నవతరించి \* పదివేల వర్షంబు లెవ్వరికిని దెలియక

---

\* పదివేల సంవత్సరము లెవ్వరికి తెలియకనుండెనన దేవతలకున్ను  
తెలియదని యర్థము. తదనంతరము బ్రహ్మనిత్య సూరులతో వచ్చి  
యారాధించుచుండెను.

నిరతిశయానంద నిలయుండై పుట్టలోనుండగా \* 28 ద్వాపర  
యుగములు జరిగి తదనంతరము కలియుగ ముదయించెను.  
ఆకాలములో భూమియందు చోళరాజు రాజ్యమేలుచుండెను.  
కరియాపుభగవంతునికి క్షీరంబు నొసంగుట.

ఇట్లుండ కొల్లాపురియందుండిన శ్రీ మహాలక్ష్మీదేవి తన  
నిమిత్త్యుడై భగవంతుఁ డేకాకిగా వల్లికములోఁ బ్రవేశించియు  
న్నాడని చింతించుచు గొల్లచాన వేషమును ధరించుకొని  
చోళరాజు సతియొద్దకుఁబోగా బ్రహ్మ రుద్రులు గోవత్సరూపం

---

\* 28 ద్వాపరంబులన 28 దేవయుగంబులు అనగా శ్రీ వేంకటేశ్వరుఁ  
డవతరించి యిప్పటికి 12,05,33118 పండ్లెండుకోట్ల యైదులక్షల ముప్పది  
మూడువేల పదునైమిది సంవత్సరములైనవి. బ్రహ్మకు పగలున్న రాత్రిన్ని  
గడచిపోయినది. ఇప్పుడు జరిగేది బ్రహ్మయొక్క రెండవదినము. వేంకటా  
ద్రిలో శ్రీ వరాహమూర్తి యవతరించి 196,08,53118 అనగా నూటకోట్ల  
యాఱుకోట్ల యెనిమిదిలక్షల యేబదిమూడువేల పదునైమిది సంవత్సరము  
లైనవి. కాబట్టి శ్రీవేంకటేశ్వర యవతారమునకు పూర్వము 1,847,321,000  
అనగా నూటయైదుబది నాల్గుకోట్ల మూడులక్షల యిఱువదివేల సంవత్సరములు  
లేక 6 మన్వంతరములకు పూర్వమే శ్రీ వరాహమూర్తి వేంకటాచలమునందు  
వేంచేసియున్నారు. ఎన్ని పర్యాయములు సృష్టియైనదో యెవ్వరికి తెలి  
యదు. సృష్టికి 2100 దేవయుగములైన తర్వాత శ్రీ వరాహమూర్తి యవ  
తరించిరి. ఇప్పుడు జరిగే కల్పమునకు వరాహకల్పమని పేరు.

బులను దాల్చి లక్ష్మీకెదుట నిలువ నమ్మహాలక్ష్మీ సంతసిల్లి గోవ  
త్సంబుల నమ్మెదనని వచించ \* చోళరాజు సతి తనబిడ్డకు పాలు  
త్రాగించనెంచి గొల్లచానకు వలసిన విత్తంబిచ్చి యావుదూడ  
నుగొనెను. తదనంతరము మహాలక్ష్మీ కొల్లాపురముచేర చోళ  
రాజునిసతి యావుదూడలను తనకున్న 2000 సశువులతోఁదొలి  
గోవకుని కొప్పగించెను. ఇట్లుండ బ్రహ్మస్వరూపంబైన భేనువు  
గోవులతోఁగూడి మేయుచు వేంకటాచలమునెక్కి వల్లీకము  
లోనున్న శ్రీనివాసునికి క్షీరం బొసంగుచుండెను.

---

\* చోళరాజులు రాజ్యంబునకువచ్చి 1600 సంవత్సరములైనవని నిర్ధా  
రణముచేయ కారణములున్నను, చోళరాజ్యము కొద్దిపాటివిగా కలియుగ  
ప్రారంభమునందుండవలయును. భవిష్యత్తరపురాణంబున కలియుగముద  
యమున చోళరాజ్య ముండినట్లు చెప్పబడియున్నది. కాబట్టి దాదాపుగా  
4500 సంవత్సరములకు పూర్వమే చోళరాజ్యముండవలయును. శ్రీకృష్ణశ్రీ  
త్రంబున ధృతవర్తుడను చోళరాజు రాజ్యంబుసేసినట్లు చెప్పబడియున్నది.  
మఱియు ద్రావిడరైన చోళరాజుల కాలంబునందు శ్రీ వేంకటాచలమునకు  
తిరువతియని పేరు కలిగినది. ద్రావిడదేశమునందున్న తతిమ శ్రీత్రముల  
కున్నతిరు అను ప్రథమశబ్దంబుతో పేర్లు కలిగినవి. తిరుతన, తిరువణ్ణామలై,  
తిరువడందె, తిరువేలంకాడు, తిరువేలం, తిరుముల్లవాయల్, తిరువరంగం  
అని యనేక నామములుగలవు.



## శ్రీనివాసుని శ్రీరంబున దెబ్బతగులుట.

చోళరాజు భార్య యావుకు పాలులేమిగని గోపకుని  
 పిలిపించి విచారించగా వాడు తాను పాలుద్రావలేదన  
 రాణి కినిసి వానిని దన్నించిపంపెను. అంత గోపకుండేడ్చుచు  
 గోవునంటిపొగా నది తతిమ యావులతోఁజేరక వేంకటాద్రి  
 నెక్కిపోయి వల్లికమందు పాదుగు దిగజార విడిచి పాలును  
 పుట్టయందు నిండింపజూచి కినిసి తన చేతనున్న గొడ్డలితో  
 నావు నడినెత్తినఁ గొట్టఁబోయెను. అప్పుడు కారుణ్యపాగరుం  
 డైన చక్రి తనకు తల్లివలె శ్రీరంబు నిచ్చుచుండిన గోవును  
 గొట్టఁబోకుమని తనశ్రీరంబు నడ్డంబుగానిల్పెను. అంత గొల్ల  
 వాని గొడ్డలిదెబ్బ శ్రీనివాసుని \* మస్తకంబునఁబడి సప్తతాళ  
 వృత్త ప్రమాణము రక్తము సూర్యముగా వెడలెను. దానిఁ  
 జూచి గోపకుఁ డదరుచు నేలంబడి మడిసెను. తర్వాత గోవు  
 చోళరాజుని సభకుఁబోయి పొటలుచుఁ గన్నీరునింప రాజది  
 చూచి దిగులొంది దాని వెంట కొందఱు భటులనంపెను. వారు

---

\* భగవంతునికా గాయ మిప్పటికినిగలదు. శిరమువైబడిన గొడ్డలి  
 బారుచువచ్చి గడ్డంబునఁబడెను. కాఁబట్టి గొడ్డలిదెబ్బచేఁ గలిగిన గురుకు  
 నేటికిని గనఁబడుచున్నది.

గోవువెంటనంటవచ్చి పుట్టయందు రక్తంబు గురియుటయు,  
 గోపకుడు మడిసియుండుటయు గని యా పృతాంతమును  
 చోళరాజుతో విన్నవించిరి. అంతట చోళరాజు మంత్రులతో  
 గూడి వేగిర పుట్టవద్దకువచ్చి పుట్టనుండి రక్తంబు గురియుట  
 కును, గోపకుడు మడిసియుండుటకును గారణంజేమని యా  
 లోచించుచుండగా పుట్టలోనుండి నారాయణుడు శంఖచక్ర  
 హస్తంబై చోళరాజును జూచి జరిగిన పృతాంతములంజెప్పి  
 గోపకుడు రాజభటుడుగాన రాజున్న పాపసంభూతుడై  
 య్యెనని వానికి పిశాచమైపోవునట్లు శాపమిచ్చెను. అందు  
 మీదట చోళరాజు దిగులొంది యపరిమిత దుఃఖముచే గ్రిందఁ  
 బడి ముహూర్తకాలము మూర్ఛనొంది తర్వాత లేచి భగవం  
 తునికి ప్రదక్షిణ దండంబు లాచరించి తన్ను క్షమింపవలయునని  
 ప్రార్థించెను. అప్పుడు భగవంతుడు చోళరాజుకు శాపము  
 కలియుగాంతమునఁ దీరుననియు, తాను ఆకాశరాజపుత్రియైన  
 వద్మావతిని పరిణయంబు సేయునప్పుడు \* రత్న కాంచన మయం  
 బైన కిరీటమునుజేసి తన శిరంబున నిల్పిన తాను శుక్రవారము  
 లందా కిరీటము నాటుగడియలు ధరించుదుననియు, నాకా

\* ఇప్పటికిని శుక్రవారములందు శ్రీనివాసునికి చోళరాజుచే సమర్పిం  
 చఁబడిన కిరీటము ధరింపించఁబడుచున్నది.

లమందు మాత్రము చోళరాజు సుఖముగా నుండుననియుఁ  
జెప్పెను. తర్వాత చోళరాజు \* శాపగ్రస్తుడైపోయెను.

(శ్రీనివాసునికి బృహస్పతి మందుఁజెప్పుట.

అంత భగవంతుడు గాయమున కోపజాలక బృహస్ప  
తిని దలఁచి సురగురుండు వల్మీకమువద్ద విచ్చేసి నిలువ వానిఁ  
జూచి గత వృత్తాంతంబంతయు నెఱిగించి గాయమునకుఁ  
దగు యాషధమును జెప్పమనగా బృహస్పతి జిల్లేడివ్రత్తిని  
పాలులోఁదడిపి గాయమునకుఁగట్టిన నది మానిపోవుననిజెప్పి  
హరిపద్ద సెలవుచ్చుకొనిపోయెను.

(శ్రీనివాసుండు వరాహస్వామిని

సంధించుట.

ఇట్లుండ నొక్కనాడు శ్రీనివాసమూర్తి గాయమునకు  
మందుఁదే నుద్దేశించి ప్రాతఃకాలమునలేచి పోవుచుండగా శ్రీ  
వరాహస్వామి వృషభానురుని సహరించి భూదేవినిగూడి

---

\* చోళరాజు పికానరూపముతో నిప్పటికిని సంచరించుచున్నాడు.  
పుట్టలోనున్న నారాయణుండు మొట్టమొదట గొల్లవానికి కనఁబడినందున  
యిప్పటికిని ప్రాతఃకాలమందు అర్చకులు మూలస్థానపు వాకిండ్ల దీయన  
వుడు గొల్లవాఁడే ముందు ప్రవేశించుచున్నాడు.

యఖిలవర్వతగుహసాను శృంగంబులందు సంచరించుచు \* సనేక  
సంవత్సరములు గడిపి తుద కొక్కనాడు శేషాద్రిని దలంచి  
మఱివచ్చుచు నరునిచందంబున నిలచియున్న హరినిజూచి  
యతండు నొక్క రాక్షసుంజేమోయని దలంచి ఘోరాకారుం  
డగుచు గోరలుగీటించి ఘర్జించగా భగవంతుండు క్రమ్మరజోయి  
తన పాదలో ప్రవేశించ వరాహదేవుండు చూచి యతండు  
శ్రీహరియని యెఱింగి నరునికైవడి పుట్టలోదాగి వీనత్వము  
తోనుండు కతంజేమని విచారించ హరి జరిగిన వృత్తాంతము  
లంజెప్పి కలియుగాంతమువఱకు తానప్పుట నివసించుటకుఁ  
గొంత చోటివ్వమని యడిగెను. అదివిని శ్రీ వరాహస్వామి  
శంకించి

వేదల నాశపెట్టెగారాదు.

భలవంతులకు చెంత నెడమియ్యరాదు.

అయినను నీవు ద్రవ్యమిచ్చితేవేని నీకు సూక్ష్మగుల్మ  
భూమిని గొలచి యిచ్చెదననెను. అందుకు హరి నావద్ద లక్ష్మీ  
యున్నచో నట్లే యిచ్చుదును, లేనందువలన నేనెవరినిఁగొ  
లచి తేగలను. కాబట్టి నిన్ను యాచించెదననెను. అది

---

\* ఎన్ని సంవత్సరములు శ్రీ వరాహమూర్తి శేషాద్రియందు లేకయనె  
డెనో చెప్పతరముకాదు.

చెప్పగా విని వరాహదేవుండు, ఇదియేమిమాట, ద్రవ్యమియ్యకనే భూమినియ్యజాలననెను.

ముందు శ్రీ వరాహదేవుని పూజించి పేమట శ్రీ వేంకటేశ్వరుని నారాధించవలెను.

అటువై శ్రీహరి నగుచు వరాహదేవునిజూచి ఓస్వామీ ! ఈధరణియాధ్యంతము మీదైయున్నది, అందులోఁ గొంచము నాకిప్పు, నీవెంత యిచ్చిన సంతలో నేను వసియించుచు, నరునిచందంబున నటియించి, నరుల నిచ్చటికి రావించి \* ముందు నీకు పంచామృతస్నానము దిన దినము సేయింతును.

ముందు నీ + తీర్థమందు మునింగి, ముందు † నీకు మ్రొక్కి కానుక లొసంగుడని నా భక్తులకు నియమింతును.

\* ఇప్పటికిని ముందు పూజలు నై వేద్యములు శ్రీ వరాహమూర్తికి జరుగుచున్నది.

† ఇదియే శ్రీ వరాహతీర్థము. శ్రీ వరాహస్వామిగడికి తూర్పుతటంబు నందున్నది.

‡ ఇప్పటికిని తిరుపతికి యాత్రవచ్చెడి భక్తజనులు ముందు శ్రీ వరాహస్వామిని దర్శించి తర్వాత శ్రీ వేంకటేశ్వరుని సేవింపుచున్నారు.

ప్రతిదినము నీకు ముందు యన్నంబిచ్చి తర్వాత నే  
భుజియించుదునని జెప్పెను.

అటువై వరాహదేవుండు సంతసిల్లి నూతదుగుల  
 భూమిని గొలచి యిచ్చెను.



మాసోత్సవంబులు.

రోహిణి=శ్రీరుక్మిణి కృష్ణభగవానులకు.  
 ఆరుద్ర=శ్రీ వేంకటేశ్వర భాష్యకారులకు.  
 \* పునర్వసు=శ్రీ సీతా రామలక్ష్మణ భరత శతృఘ్నులకు.  
 చిత్త=మైసూరు మహారాజులవారి పల్లకిసేవ.  
 శ్రవణం=లక్ష్మీ భూసీతాసమేత శ్రీ వేంకటేశ్వరులకు.  
 శుద్ధద్వాదశి=ద్వాదశిమంటపమున యాస్థానము.

తీర్థస్నాన పుణ్యకాలం.

చైత్రము=పౌర్ణమి - ఆకాశగంగతీర్థం.  
 వై శాఖము=బహుళద్వాదశి, పాండవతీర్థం.  
 ఆశ్విజము=శుద్ధసప్తమి, పాపవిनाశతీర్థం.

\* శ్రీరామలక్ష్మణదాసుగారి దేవతోద్వానమున శ్రీరామలవారు దేవుని  
 యుచున్నారు.

కార్తికము=పూర్వపక్షవంచమి, పద్మతీర్థము, పౌర్ణమి కపిల  
తీర్థము.

మూర్ఖక్షీర్ణము=శుద్ధద్వాదశియందు శ్రీస్వామిపుష్కరిణీతీర్థము,  
శుద్ధత్రయోదశి - సనకసనందనతీర్థము, పౌర్ణమి -  
చక్రతీర్థము.

పుష్యమి=పౌర్ణమి - రామకృష్ణతీర్థము.

మాఘము= పౌర్ణమి - కుమారధారతీర్థము.

పాల్గుణము=పౌర్ణమి - తుంబురుతీర్థము.

తతిమ పుత్సవములు.

శ్రీరామనవమి=శుక్లద్వాదశి మొదలు కి రోజులు శ్రీరామలక్ష్మణ  
దాసుగారి దేవతోద్యానంబున సీతారామలక్ష్మణ  
భరత శత్రుఘ్నులకు వసంతోత్సవము.

వృసింహజయంతి=శ్రీ తరిగొండవేంకటప్ప యింటిలో శ్రీవేంకటేశ్వరునికి ఆస్థానమహోత్సవము.

కౌశికద్వాదశి=ఉగ్ర శ్రీనివాసమూర్తికి సూర్యోదయమునకు  
ముందు తిరువీధులందు వేంచేపు.

ఆని ఆస్థానం=కుబేరు డప్పునడుగుట. ఇదియే ఆనివార  
యాస్థానము, ఆషాఢమాస ప్రవేశము.

భాద్రపదము = బ్రహ్మోత్సవము.

ఆశ్వజము = పౌర్ణమినాడు శ్రీమహాంత హత్తిరాంజీబర్హీ.

పుష్యమి = పార్వేటుమంటపమున యాస్థానమహోత్సవము.

రథసప్తమికి = విశేషోత్సవము.

పాల్గుణము = చాంద్ర = సం = వండుగనాడు ఆస్థానం, నాటినుండి

శ్రీస్వామివారికి 40 రోజులు నిత్యోత్సవము. దీనికే

బకాళాబాతు పుత్సవములని పేరు.

## క్షేత్ర నిబంధనలు.

- 1 శిరస్సులో పుష్పములు ధరింపరాదు.
- 2 పుష్పముల నెవ్వరికి నియ్యరాదు.
- 3 మంచముపైఁ బరుండరాదు.
- 4 పాదరక్షల నుపయోగింపరాదు.
- 5 ఛత్రధరుండైపోరాదు.
- 6 మాంసమత్స్యదుల భుజింపరాదు.
- 7 స్త్రీలు రజస్తుకారాదు.
- 8 గర్భిణులు ప్రసవించరాదు.
- 9 దుర్భాషలాడరాదు.



- 10 త్రికరణశుద్ధిలేక దేవుని సన్నిధికిఁబోరాదు.
- 11 శ్రీ వరాహస్వామిని దర్శించక శ్రీనివాసమూర్తిని  
సేవించరాదు.
- 12 మెద్దలపై నివసించరాదు.
- 13 మధుపానము చేయరాదు.
- 14 బియ్యము దంచరాదు.
- 15 కారముగల వస్తువుల వేచరాదు.
- 16 భూమి యదురునట్లుగా నడువరాదు.
- 17 భూమి యదురునట్టి కార్యములు చేయరాదు.
- 18 గొప్పశబ్దములు చేయరాదు.
- 19 అబద్ధము లాడరాదు.
- 20 జీవహింసలు చేయరాదు.
- 21 పగటిపూట నిద్రించరాదు.
- 22 శ్రీభోగంబులు సలుపరాదు.
- 23 పచ్చిమ్రూకుల నఱకరాదు.
- 24 దేవునికి నైవేద్యము కాకమున్న భుజింపరాదు.
- 25 పుష్పముల నాఘ్రాణింపరాదు.

26 దేవుని గుడిలో రాత్రి తీర్థానసేవ కాకమున్ను  
నిద్రించరాదు.

27 శ్రీనివాసునికి సమర్పించక నేవస్తువును భుజింపరాదు.

28 శ్రీ పురుషు లేక శయ్యపైఁ బరుండరాదు.

29 రథగజాశ్వంబుల నెక్కరాదు.

30 సింహాసనము మొదలగు యెత్తైన యాసనంబులపైఁ  
గూర్చుండరాదు.

31 శ్రీ కపిల తీర్థమున గ్రుంకి శ్రీ కపిలేశ్వరుని చర్మించి  
దండంబులిడక శైలారోహణము చేయరాదు.

హరిః ఓం.

శ్రీ వేంకటేశ్వర పరబ్రహ్మార్పణమస్తు.



శ్రీ వేంకటేశ్వరుని పుస్తకముల ప్రకటన.

## ॥ శ్రీ వేంకటేశ్వర భక్తవిజయము.

ప్రథమభాగము.—ఇందులో శ్రీ వేంకటేశ్వరుడవతరించినది మొదలు జరిగిన వృత్తాంతములు విశదంబుగానున్నవి. శ్రీ వేంకటాచల క్షేత్రవిషయంబులును, శ్రీ వేంకటేశ్వరుని విషయంబులును దెలియఁగోరినవారి గ్రంథమును వప్పక చదివి చూడవలసినది. దీనిలోఁబడి చక్కని ఆఫ్ టోన్ పటములున్నవి. 1 శ్రీ వేంకటేశ్వరునిపటము, 2 శ్రీ వేంకటేశ్వర దేవస్థానాధికారియైన శ్రీరామలక్ష్మణదాసుజీవారి పటము. 3 శ్రీ వేంకటేశ్వరుని చింతమ్రాను వల్లికనివాసము. 4 కుమ్మరభక్తుఁడు మట్టిపువ్వులతో శ్రీ వేంకటేశ్వరుని యారాధించుచుండఁగాఁ జూచి తొండమాన్ మహాచక్రవర్తి విభ్రమనొందుట. 5 దేవుఁడులేడని వినువుతోఁ బోవుచున్న శ్రీ హత్తిరాములను భగవంతుఁడు వృద్ధునివలెవచ్చి సంధించుట. 6 హతయోగీశ్వరుఁడు రాయలువారికి యోగవిద్యా మహిమలఁజూపుట. 7 మాయయేనుఁగు చెఱకులు, టెంకాయమట్టలఁ దినుట.

8 శ్రీ వేంకటేశ్వరుడును, శ్రీ హత్తిరాంబావాజీయును పాచిక  
లాడుట, 9 శ్రీమహాంతు హత్తిరాంబావాజీ మతము. 10 భగ  
వంతుడును, మహాంతును పాచికలాడుచు గిరిధరరాయలుకు  
శేవలొసంగుట. దీనివెల రూ. 2-8-0.

శ్రీ వేంకటేశ్వర భక్తవిజయము, రెండవభాగము వెల 1-8-0.

శ్రీవిడుకొండల వేంకటాచలపతి కథలు.



ఇందులో 1 కడుపునొప్పి కోమటిసెట్టికథ. 2 కాను  
కల హుండి దొంగకథ. 3 ప్రసాదముల దొంగకథ. 4 హరి  
వర పుత్రునికథ. 5 శ్రీ వేంకటేశ్వర విజృంభణకథ. 6 పుత్ర  
సంతాన ప్రార్థనకథ. 7 శ్రీ వేంకటేశ్వరభక్తి కథ. 8 త్రాగు  
పోతచ్చకునికథ. వెల రూ. 0 4 0.

శ్రీతిరుపతి రథోత్సవ మాహాత్మ్యము.

ఇందులో శ్రీ వేంకటేశ్వరుని రథముక్రిందుగ పంచవర్ష  
ప్రాయుండైన యొక బాలుని సమర్పించిన చరిత్రమున్నది.

తోహరాకావ్యము.

వెల 0 1 6.

## శ్రీ వేంకటాచల ప్రదర్శిని.

ఇందులో శ్రీ వేంకటేశ్వరుని మాహాత్మ్యము, చర్మనములు, అర్చనలు, క్షేత్రనిబంధనములు, తీర్థములు, మంటపములు, మఠములు, దేవాలయంబులు, నింకయు సనేక ముఖ్య విషయంబులు విమర్శనము చేయంబడియున్నవి. 0 4 0.

## శ్రీ వేంకటేశ్వర ప్రార్థన.

ఇందులో నీలాలు ప్రార్థన, 2 వేయికాళ్ల మంటపము, 3 పాపాణ ప్రసాదము, 4 మన్రోప్రభువు గంగాశము, 5 విల్లియందొర చలివందిలి, 6 శ్రీ భాష్యకారుల ప్రార్థన, 7 గొల్లిదాని మంటపము, ఈ చరిత్రములున్నవి. వెల 0 3 0.

## శ్రీ వేంకటేశ్వర లీల.

శ్రీ వేంకటేశ్వర భక్తి యుపన్యాసమును, అన్వలక్ష్మమ్మ చరిత్రమునున్నవి. వెల 0 1 6.

## శ్రీ తరిగొండ వేంకమ్మ చరిత్రము.

ఈ మహాభక్తురాలి చరిత్రము చాల యద్భుతమైనది. భగవంతుడామెచేత సన్నముభుజించుట, వేంకమ్మ హరి సీతాం

బరమునుబట్టుకొనుట, రథము వేంకటప్పయింటివద్ద నిలచిపోవుట,  
వేంకట దిగుడుబావిని ద్రవ్వించుట మున్నగు యద్భుత విష  
యంబులున్నవి. వెల 0 4 6.

## శ్రీ వేంకటేశ్వర క్షేత్ర మాహా త్త్యము.

ఇందులో శ్రీ వేంకటేశ్వర సుప్రభాతము, మాహాత్మ్య  
విషయంబులున్నవి. వెల 0 1 0.

## శ్రీ వేంకటాచల తీర్థ వైభవమ్.

ఇందులో శ్రీ వేంకటాచలమునందలి 360 తీర్థముల మా  
హాత్మ్యమున్నది. వెల 0 3 0.

## శ్రీ మహాంతు హత్తిరాంబావాజీ చరిత్రము.

శ్రీ వేంకటాచలమునందు ప్రభుత్వము వహించిన ప్రథమ  
మహాంతు చరిత్రము. వెల 0 4 0.

## శ్రీ వేంకటేశ పరాక్రమము.

ఇందులో జహంగీరును ఢిల్లీపాదుషా హిందూ దేవాల  
యంబుల పాదుసేనెదనని ద్వేషముతో శ్రీ వేంకటాచల పాద  
ప్రాంత్యముచేర, భగవంతుడు ప్రసన్నుడై వానికి నిజతత్వంబు  
విశదనఱచిన చరిత్రము. వెల 0 1 6.

## శ్రీ వేంకటేశ్వర భక్తి కీర్తనలు.

ఇందులో భజనకు, భక్తిమార్గమునకుదగిన కీర్తనములున్నవి.

	వెల	0	0	6
శ్రీ వేంకటేశ్వర వింశతిక.	"	0	0	6
శ్రీ వేంకటేశ్వర దశకము.	"	0	0	6
శ్రీ తిరుపతి స్థలమాహాత్మ్యము-	"	0	0	6
శ్రీ వేంకటేశ సరసపాటలు.	"	0	0	6
శ్రీ అలమేల్మంగమ్మ శృంగార దరువులు	"	0	0	6

## ప ట ము లు .

శ్రీ వేంకటేశ్వరుని పటము.	0	2	0
శ్రీ వేంకటేశ్వర పద్మావతీపటము.	0	1	6
శ్రీ పద్మావతీదేవి పటము	0	0	6
శ్రీ వేంకటేశ్వర ఉత్సవమూర్తిపటము	0	0	3
శ్రీ వేంకటేశ్వరుని పటము, ఉభయనామాలుతో			6
శ్రీ వేంకటేశ్వర జ్యేష్ఠపటము.	0	2	0

